

## ሃርበኛታት ቺካጎ

ወዲ ሰብ ንዝኣመነላ ነገር ኣብተግባር እንተዳኣ ኣወጊሉዎ ውጊኢታ ብዘየገድስ ግቡኡ ፈጸሙ ኣሎ ክባሃል ይካኣል እዩ ። ግቡኡም ዝፍፅሙ እዮም ከዓ ሃርበኛታት ዝባሃሉ። ብተለምዶ ሃርበኛ እናበልና እንፅውዎ ኣብ ኩናት ዝዋዓለን ምስ ናይ ወተሃደራዊ ስርሒት ዝምድና ዘለዎን ኢና። ሎሚ ሎሚ እንሰምዎ ዘሎና ግና ነጋዳይ እውን ሃርበኛ እዩ፤ ሓረስታይ እውን ሃርበኛ እዩ ተምሃራይ እውን ናይ ፍልጠት ሃርበኛ እዩ ክኸውን ከዓ ይግብኡ።

ማሕበር ተጋሩ ሰሜን ኣሜሪካ ምስ ኦቲ ኣብ ኣሜሪካ ዘሎ በዝሒ ሕብረተሰብና ክነፃፀር እንተሎ ቁፅሮም ኣብዙይ እቶ ብዘይባሃሉ ኣባላት ን35 ዓመታት ክካየድ ዝፀንሓን ዘሎን ማሕበር እዩ። ዝሰርሖም ስራሕቲ ገና ምስክር ዘየድልዮም ዘርዘርካ ዘይውዱኡ እዮም። በገንዘቦምን ብፍልጠቶምን ካብኡ ሓሊፉ ጊዜኦም እናሰዉኡ ነዚ ማሕበር እዙይ ሱር ሰዲዱ ካብ ዉሉድ ናብ ወለዶ ንኸመሓላለፍ ንዝፅዕሩ ዘለዉ ጀጋኑ ሃርበኛታት ካብ ምባል ንላፅሊ እንታይ ክንብሎም ንኸእል። እዛ ማሕበር እንተዘይትህሉ እቲ ካብ ሓደ ወቅያኖስ ናብ ሓደ ወቅያኖስ ዝጋሕጠጠ መሬት ሰሜን ኣሜሪካ ዊሒጡና ተጠፋፊእና ምተረፍና ነይርና። እዛ ማሕበር ብምህላዎ ግና ብኣውራጃን በኸባቢን ከይፈላለየት እተራኸበና ዘላ ማሕበር ፅድመኹ ይንዋሕ ከም ብርኪ ሓፂን ፅንዒ ዕበይልና ሰሰንልና ንቐድሚት ተወንጨፊ እንተበልናዎ ይውሕዳ እምበር ኣይበዝሓን።

እቲ ካብ July 29, 2009 ስጋብ August 1, 2009 ኣብ ቺካጎ ዝተካየደ መበል 35 ጉባኤ ማተሰኣን መበል 13 ዓመት ፌስቲቫል ትግራይን ዝተካፈለ ኣካል ሕብረተሰብ ትግራይ ዘሕደረሉ ስምዒት ብቐሊሉ ዝረኣ ኣይነበረን። ቆልዓ ምስ ዓብዪ ጋሻ ምስ ወዲ ዓዲ ኢደይ ኢድካ ኢሉ ዝተካፈለሉ ስለዝነበረ የመና ድምቀት ሂቡዎ ዕዉት በዓል ኮይኑ ክወፅእ ኪኢሉ ኢዩ።

እቶም ነዚ በዓል ዘደለዉ ጨንፈር ቺካጎ ናእዳ እኳ ክውሕዶም እዩ እንተተብሃለ ምግናን ኣይኮነን ምስ ዋሕዶምን ምስ እቲ ናይ ስራሕ ፃዕቕን ክነፃፀር እንተሎ ብሓቂ ክምስገኑን ክድነቑን ዝግብኦም ሰባት እዮም። ብሓፈሽኡ ወነንቲ ሬስቶራንትታት ከይተረፉ ዝገበሩልና መስተንግዶ እዛ ጉባኤ እዚአስ ዓመት ዓመት ዶ ኣብ ቺካጎ ኣይትኾንን ዝበልና ዉሑዳት ኣይኮንናን።

እቲ ካብ መጠን ንላዕሊ ዘሓጉስ ኮይኑ ዝረኽብኩዎ እቶም መናእሰይ ዝገብሩዎ ዘለዉ ምጥርናፍ እዩ ፤ ቀፃላይ ንኸኸውን ከዓ ናይ ሕድ ሕድ ቤተሰብን ተገደስቲ ኣባላትን ሓላፍነትን ተወፋይነትን ይጠልብ።

ሰላማዊ (ማዊ) ኣስገዶም ኣብ ከምዙይ ዓይነት ኣኼባ መፅዕ ዓመናእሰይ ጥራይ ዘይኮነስ ንዓበይቲ እውን ከይተረፈ ኣብ ጉዕዞና ንዘጋጡሙና ዘለዉ ዓንቀፍቀፋት ክንሰግረሎም ዘኸእለና መምርሒታት ብምሃቡ ክድነቕ ይግብኦ ። ቀፃላይ ንኸኸውን ከዓ ለበዋና ነቕርብ ምኸኒያቱ እውን ልብን ሳዕርን እናሓደረ እዩ ዝበቁል እሞ ምድግጋም የድልዮ እዩ።

እቲ ካብ ዝተፈላለዩ ኩርናዓት ሰሜን ኣሜሪካ ዝመፃእና ኣጋይሽ ንንሕድሕና ምፍላጥ ጥራይ ዘይኮነስ ተጣፊኢና ዝነበርና ኣዝማድ ንኹን ኣዕርኽቲ፣ መተዓቢቲ፣ መሓዙት፣ ቺካጎ ኣራኺባ ክተዛናግዐና ዝቐነየት ቺካጎ ገፅና ንድሕሪት መሊስና ክንሰናበታ ናይ ግድን ኮነ።

ኣብ መጨረሻ ክብሎ ዝደሊ ነገር እንተሃለወ ከምዙይ ዓይነት በዓል ክተዳሉ ከቢድ ሓላፍነትን ውፃእ ውረድን ዝበዝሖ ምዃኑ ፍሉጥ እዩ። ብዝተኸኣለ መጠን ሚዛናዊነት ዝሓለወ ንኸኸውን ዓብይ ጥንቃቕ የድልዮ። ኣብ መዚቀኛታት ዝተርኣዩ ኣግላላዊ ዝኾነ ኣሰራርሓ ንኸይድገም ምሕፅንተይ የቐርብ።

ኣብርሃም ለኣከማርያም ፤ ካናዳ